

भारत सरकार
परमाणु ऊर्जा विभाग
लोक सभा
तारांकित प्रश्न संख्या *35
जिसका उत्तर दिनांक 12.12.2018 को दिया जाना है।

तारापुर परमाणु विद्युत केन्द्र

*35. श्री राजेन्द्र धेङ्ग्या गावीत :

क्या प्रधान मंत्री यह बताने की कृपा करेंगे कि :

- (क) क्या सरकार महाराष्ट्र में तारापुर परमाणु विद्युत केन्द्र द्वारा प्रभावित लोगों के विकास एवं उत्थान के लिये किसी योजना पर कार्य कर रही है ;
- (ख) यदि हाँ, तो तत्संबंधी ब्यौरा क्या है ;
- (ग) क्या सरकार इन प्रभावित लोगों के बच्चों को निःशुल्क शिक्षा प्रदान करने हेतु कोई प्रावधान कर रही है ; और
- (घ) यदि हाँ, तो तत्संबंधी ब्यौरा क्या है ?

उत्तर

राज्य मंत्री, कार्मिक, लोक शिकायत और पेंशन तथा प्रधान मंत्री कार्यालय (डॉ. जितेन्द्र सिंह) :

(क) से (घ) तक सदन के पटल पर विवरण प्रस्तुत है।

भारत सरकार
परमाणु ऊर्जा विभाग

"तारापुर परमाणु विद्युत केन्द्र" के संबंध में श्री राजेन्द्र धेञ्ज्या गावीत द्वारा पूछे गए लोक सभा तारांकित प्रश्न सं. *35, जिसका उत्तर दिनांक 12.12.2018 को दिया जाना है, के उत्तर में संदर्भित विवरण

(क) तारापुर में परियोजना प्रभावित व्यक्तियों (पीएपी) का पुनर्वास, महाराष्ट्र परियोजना प्रभावित व्यक्ति तथा पुनर्वास (एमआरपीएपी) अधिनियम, 1999 के अनुसार महाराष्ट्र सरकार द्वारा तैयार किए गए पुनर्वास पैकेजके अनुसरण में किया गया।

परियोजना प्रभावित व्यक्ति (पीएपी) के उन्नयन एवं विकास के लिए कई कार्यक्रम कार्यान्वित किए गए और ये जारी हैं। इनमें, निगम सामाजिक दायित्व (सीएमआर) के तहत नागरी सुविधाएं, स्वास्थ्य रक्षा, शिक्षा एवं कौशल विकास, आधारभूत संरचना साफ-सफाई तथा संधारणीय विकास उपलब्ध कराना शामिल है।

परियोजना प्रभावित व्यक्तियों (पीएपी) को रोजगार /आजीविका उपलब्ध कराने के लिए विविध प्रकार की पहल कार्यान्वित की गई है।

- टीएपीएस द्वारा विज्ञापित ग्रुप सी के पदों पर भर्ती में अर्हता मानक में आयु तथा प्रतिशत में छूट।
- भर्ती परीक्षा के प्रश्न पत्र मराठी भाषा में।
- टीएपीएस द्वारा दिए गए ठेकों में पीएपी रोजगार को वरीयता।
- पीएपी को सेवा तथा अनुरक्षण ठेके प्रदान करना शामिल हैं।

टीएपीएस आवासीय परिसर में दुकानों के आबंटन के माध्यम से विशेष छूट व्यवस्था।

(ग) पीएपी सहित आसपास की जनसंख्या के लिए शिक्षा प्रदान करने का कार्यक्रम सीएसआर के माध्यम से चलाया जाने वाला एक सतत कार्यक्रम है। यह मूलतः पीएपी तथा अन्य स्थानीय लोगों में उनकी योग्यता और कौशल के उन्नयन के लिए है। यह कार्यक्रम, कक्षाओं तथा प्रसाधन के निर्माण, पेयजल, कंप्यूटरों के प्रावधान, अध्यापन तथा शिक्षा सामग्री के माध्यम से विद्यालयों की आधारभूत संरचना का विकास उन्नयन करना है।

तारापुर परमाणु विद्युतघर (टीएपीएस) में तथा आसपास के जनजातीय तथा ग्रामीण समुदायों के लिए सामाजिक उन्नति तथा शिक्षा कार्यक्रम (एसईईपी)का कार्यान्वयन किया गया और यह अभी भी जारी है। यह कार्यक्रम चुने हुए छात्रों को निःशुल्क शिक्षा, मासिक छात्रवृत्ति, स्वास्थ्य सुविधाएं, विद्यालय गणवेश, किताबें तथा कापियाँ उपलब्ध करता है।
